

# اسلامی اندلس میں کتبخانے اور شائقین کتب

(۳)

احمد خان ( مترجم )

کتابیں جمع کرنے کا کام مردوں تک محدود نہ تھا عورتیں بھی اس میں برابر کی شریک تھیں۔ بعض حضرات نے سمجھا ہے کہ اندلسی عورتیں بہت نازک تھیں، آرام و آسائش کی دلدادہ، گھر میں بند رہتیں اور عبیر و عنبر کے ماحول سے باہر قدم نہیں رکھتی تھیں، ہمیشہ لذات کے خواب میں محو رہتیں۔ مگر اندلس کی تمام عورتوں پر یہ بات چسپاں نہیں کی جاسکتی۔ ان کی تو ایسی حالت بھی نہ تھی جیسی کہ ریکاردو دی بیری (Recordo de Beri) کتابیں جمع کرنے والی ایک مشہور و معروف انگریز نے، جو تیرہویں صدی عیسوی میں ہو گزرا ہے، مذہبی آدھیوں اور عورتوں کو ہدف تنقید بنانے ہوئے کہی ہے :

”آج کل ہم دیکھتے ہیں کہ مذہبی لوگوں کے گھروں سے کتابیں بالجب  
نکال دی گئی ہیں جہاں وہ وراثت میں چلی آ رہی تھیں اور یہیں ان  
کی جگہ منصور ہوتی تھی۔ پہلے آپ ان کے ہاں کم از کم ایک کمرہ  
ایسا پائے تھے جس میں کتابیں موجود ہوتیں۔ مگر اب زمانے کی ستم  
ظریفی دیکھتے، کتابوں کو گھر سے باہر پھینک دیا گیا ہے تاکہ ان  
کی جگہ کتنے لیں یا شکاری پرندے رہیں، اور بعض اوقات یہ سکروہ  
حیوان جس سے عورت کا نام دیا جاتا ہے اور جس سے مذہبی لوگوں کا  
اختلاط مناسب نہیں ہے، جو نبی علم کے دشمن اس حیوان کی نظر سکڑی  
کے جالوں میں گھری ہونی کتابوں پر پڑتی ہے، تو ان کی غلیظ گالیوں

سے تواضع کرتی ہے اور کوشش رہتی ہے کہ ان کی جگہ ریشمی،  
جانب نظر کپڑے یا کسی دوسری چیز کو رکھ دے چاہئے وہ بے فائدہ  
ہی کیوں نہ ہو، (۱)

ریکاردو نے اپنے زبانے کی انگریز عورتوں کی جن صفات کا ذکر کیا ہے  
وہ اندلسی عورت پر کسی طرح منطبق نہیں ہوتیں، البتہ قرطبه کے بہت اونچے یا  
بہت نیچے طبقے کی کچھ عورتیں اس قسم کی نہیں -

عورتوں کے لئے یہ امر بہت آسان تھا کہ وہ خط، عربی زبان و گرام اور  
اس کے علاوہ شعر کہنا بھی سیکھ لیں، جیسا کہ بعض عورتوں نے الحکم  
کے عہد کی مشہور کاتبہ لبندی سے سیکھا ہے۔ اسی عہد میں فاطمہ بہت عمدہ  
خط میں نہایت اطمینان و سکون کیساتھ کتابیں نقل کیا کرتی۔ اس نے نہایت  
پاکیزہ زندگی بسر کی اور اس عہد کی بعض تحریرات کی رو سے کہا گیا ہے کہ  
اس نے زندگی بہر شادی نہیں کی۔ قرطبه کے متعدد طبقے کی عورتوں میں بھی  
کثی صاحبات کتابوں سے شغف رکھتی تھیں، جیسا کہ ایک بہت بڑے خاندان  
کی فرد عائشہ بنت احمد بن محمد بن قادم (متوفی ۵۰۰) تھیں۔ علم و ادب  
کی محبت نے ان صاحبہ کو تبعید کی زندگی گزارنے پر راغب کیا، اور پھر اسی  
حالت پر قائم رہیں۔ جوانی ہی میں وفات پائی مگر اس وقت تک متبعید ہی  
تھیں۔ عربی شاعری فصاحت اور قدرت کلام میں مثال سمجھی جاتی تھیں۔  
انہوں نے کئی کتابیں اپنے ہاتھ سے نقل کی ہیں۔ ان کے ہاتھ کی لکھی ہوئی  
کتابوں اور قرآن مجید کے نسخوں کو قدر و منزلت کی نگاہ سے دیکھا جاتا تھا۔  
کتابوں سے اس حد تک شغف نے ایک کتب خانہ قائم کرنے پر مجبور کر دیا،  
جو قرطبه میں اس وقت کے مشہور کتب خانوں میں سے ایک تھا (۲)۔ اس کے

(۱) J. Simonet : Historia de los Mozarabes de Espana. Madrid, 1903.

(۲) این بشکوال پہ کتاب الصلة، ج ۲ ص ۶۵۳ ت ۱۵۳۱۔

علاوه امام عبدالرحمن بن محمد الناصر لدین اللہ کی لونڈی راضیہ کا نام بھی  
لیا جاسکتا ہے۔ یہ عموماً نجم کے نام سے پکاری جاتی تھی، اسے الحکم نے  
اپنے باپ سے آزاد کروایا تھا اور اس کے ساتھ ابیب کی شادی کرا دی تھی۔  
کچھ کم سو سال کی عمر میں اس نے ۵۲۳ھ میں وفات پائی۔ اس نے اپنی  
بعض کتابیں ابو محمد بن خزرج کے حوالے کر دیں تھیں<sup>(۳)</sup>۔ اسی طرح خدیجہ  
بنت جعفر بن نصیر بن التمار التمیمی نے اپنی کتابیں اپنی بیٹی کے ہان رکھوا دی  
تھیں جو أبو محمد بن أسد فقیہ سے تھیں<sup>(۴)</sup>۔

چھوٹے طبقے کی عورتوں میں کتابیں جمع نہ کرنے کا رجحان کتابوں  
سے نفرت و کراہیت کی وجہ سے نہ تھا، بلکہ اس کے برعکس امر واقعہ یہ تھا  
کہ ییسیوں عورتوں نے قرآن اور عبادات سے متعلق کتابیں لکھنے کا مشغله  
اختیار کر رکھا تھا۔ اس طرح لکھ کر وہ انہیں وراثت کے ہان بیچ دیتیں۔  
ان عورتوں کا خط عملہ ہوتا تھا اس کے علاوہ مردوں کی نسبت وہ سستے  
داموں لکھنے کا کام کر دیتی تھیں۔ عبد الواحد المراکشی نے این فیاض کی  
قرطبه سے متعلق کتاب میں سے نقل کیا ہے کہ ”قرطبه کے صرف مشرقی حصہ  
میں ایک سو ستر (۱۲۰) عورتیں قرآن مجید کو خط کوفی میں لکھا کریں“،<sup>(۵)</sup>  
اس سے آپ اندازہ لگانے کے باقی حصوں میں ایسی عورتوں کی کتنی تعداد  
ہوگی۔ قرآن کریم ایک ایسی کتاب ہے جو بلاد اسلامیہ میں سب سے زیادہ  
لکھی اور پڑھی جاتی ہے۔ کیونکہ طلباء اسے مدارس میں پڑھتے ہیں، لوگ  
گھروں میں تلاوت کرتے ہیں، اور اسے مساجد میں بھی پڑھا جاتا ہے۔ اس  
لئے قرآن مجید کے نسخے دوسری کتابوں کی نسبت کتابت، شکل، انداز خط  
اور غلاف وغیرہ کے لحاظ سے عملہ ہوتے ہیں۔ قرآن کریم کے لکھنے کے لئے

(۳) ابن بشکوال : ج ۲ ص ۶۰۵ ت ۱۵۳۸.

(۴) ابن بشکوال : ج ۲ ص ۶۰۲ ت ۱۵۳۲.

(۵) عبد الواحد المراکشی : المعجب فی تلخیص أخبار المغرب . ط القاهرة ، ۱۹۷۹ء . ص ۳۷۲ .

لساخ ہمیشہ تیار ملتے، چاہے اس طرف ان کی توجہ کا سبب اس کام میں نفع ہوتا یا قرآن سے برکت کا حصول۔ ہم ذیل میں ایسے حضرات کا ذکر کر رہے ہیں جن کا شفقت قرآن مجید لکھنا اور اس پر باقی کام کرنا رہا ہے۔

بیان کیا جاتا ہے کہ قرطبه کے محمد بن اسماعیل بن اسماعیل ابن أبي الفوارس تمام لوگوں میں سے سب سے زیادہ قرآن کریم لکھنے والے شمار ہوتے تھے۔ کیونکہ وہ دو هفتون یا اس کے قریب دنوں میں ایک قرآن لکھ لیتے تھے<sup>(۶)</sup>۔ أبو القاسم خلف بن سلیمان، جو ابن الحجام کے نام سے مشہور تھے، قرآن کی تنقیط \* کرنے میں بہت ماہر تھے۔ ان کا سبب یہ تھا کہ یہ صاحب علم قرأت کے عالم تھے۔ قرطبه میں ان کا انتقال ۵۳۹ھ میں ہوا ہے<sup>(۷)</sup>۔ قرطبه ہی کی عائشہ بنت احمد بہت خوبصورت خط میں قرآن کریم لکھا کرتی<sup>(۸)</sup>۔ أبو اسحاق ابراهیم بن میشر بن شریف البکری قرطبه میں اپنی دوکان کے اندر جو جامع مسجد کے قریب تھی، طلباء کو قرآن کی تنقیط کا کام سکھایا کرتے۔ ان صاحب نے علم قرأت مشرق میں پڑے پڑے علماء سے سیکھا تھا<sup>(۹)</sup>۔ طلیطلہ کا باشندہ نصرالصلحی قرآن کی تنقیط میں ممتاز سمجھا جاتا تھا، بلکہ یہی پہلا شخص ہے جس نے اس کام کو تنقیط کا عنوان دیا تھا<sup>(۱۰)</sup>۔ شذونہ کے رہنے والے محمد بن وضاح، جو پڑے صالح اور زاہد تھے، قرآن لکھا کرتے تھے۔ ان کا انتقال ۵۳۶ھ میں ہوا ہے<sup>(۱۱)</sup>۔

(۶) ابن البار: التکملة لكتاب الصلة. ج ۱ ص ۲۴۳ ت ۱۰۱۶.

\* ورق پر کسی روشنائی یا مسوئی کے باریک باریک نقطے ڈالنا۔ یہ عمل خوبصورتی کے لئے کیا جاتا تھا۔

(۷) ابن بشکوال: كتاب الصلة. ج ۱ ص ۱۵۸ ت ۳۰۹.

(۸) المعری: نفح الطیب. ج ۲ ص ۶۲۱ ت ۰.

(۹) ابن بشکوال: كتاب الصلة. ج ۱ ص ۸۹ ت ۱۹۳.

(۱۰) ابن البار: التکملة لكتاب الصلة. ج ۲ ص ۲۷۲ ت ۱۸۵۰.

(۱۱) ابن الغرضی: تاریخ العلماء والرواۃ للعلم بالاندلس. ج ۲ ص ۲۰ ت ۱۳۰۶.

مالقہ کے این مفصل جو بہت ہی پرہیزگار تھے، کہا جاتا ہے کہ انہوں نے ستر قرآن کریم اپنے ہاتھ سے لکھئے تھے۔ یہ صاحب قرآنی آیات کے علاوہ کوئی چیز لکھنے سے انکار کر دیا کرتے تھے (۱۲)۔

بتایا گیا ہے کہ اندرس میں بعض مصاحف بہت مشہور تھے۔ این خلیل السقونی کہتے ہیں کہ انہوں نے اشیلیہ کی ایک مسجد میں قرآن کا چوتھا جزء ایسے خط میں لکھا ہوا دیکھا جو کوفی سے مشابہ تھا۔ أبو الحسن بن طفیل نے بتا کید بتایا ہے کہ یہ این مقلہ کا خط تھا (۱۳)۔ این خلیل نے خود وادی الحجارة میں ایک مصحیح دیکھا تھا جس کے آخر میں یہ تحریر تھا: ”میں نے ایک ہی مرتبہ تراشی ہوئی قلم سے یہ قرآن مجید لکھا ہے“ (۱۴)۔ سب سے زیادہ مشہور وہ مصحیح تھا جو قربطہ کی جامع مسجد میں محفوظ پڑا تھا۔ خیال کیا جاتا ہے کہ یہ مصحیح عثمان تھا۔ اسے بہت مقدس سمجھا جاتا اور صرف جمعہ یا خاص خاص تقاریب کے موقع پر محفوظ جگہ سے باہر نکلا جاتا۔

این بشکوال کے قول کے مطابق یہ مصحیح عثمان اس جامع مسجد میں ۵۰۲ تک محفوظ رہا۔ بعض مؤرخین کہتے ہیں کہ موحدین تبرکاً اس مصحیح کو سفر و حضر میں اپنے ساتھ رکھتے رکھتے تھے (۱۵)۔ بالآخر یہ مصحیح ۵۳۷ میں تلمسان شہر میں شاہی کتب خانے میں دیکھا گیا ہے۔ وہاں سے پھر پرستگال منتقل ہوا۔ یہاں تک کہ ۶۰۰ میں فاس کے ایک تاجر کے ہاتھ لگا۔ [اس کے بعد اس کے بارے میں علم نہ ہوسکا کہ کدھر گیا۔] بعض دوسرے لوگوں کا خیال ہے کہ این حمدیس کے عہد میں جب مسیحی لوگ

(۱۲) ابن الخطیب: الاحاطة فی أخبار غرناطة (مخطوطہ در مدربید) ج ۱ ورق ۳۶؛ ج ۲ ورق ۱۶۸.

(۱۳) المقری: نفح الطیب. ج ۲ ص ۶۳۱.

(۱۴) ایضاً.

(۱۵) عبد الواحد المراكشی: المعجب فی تلخیص أخبار المغرب. ص ۲۵۳.

قرطبه پر قابض ہوئے تو انہوں نے جامع مسجد قرطبه کے تمام مصاحف جلا دئے تھے، جن میں یہ مصحف عثمان بھی تھا (۱۶)۔

قرطبه کی گھنی آبادی میں صرف مسلمان ہی نہیں بستے تھے بلکہ عیسائی بھی رہتے تھے، جن کے گرجے، پادری اور لاث پادری سبھی یہیں رہتے تھے۔ اس وقت کی روایات اور ماحول کے مطابق انہیں اپنے بچوں کی تعلیم و تربیت میں سکمل طور پر آزادی حاصل تھی۔ ان امور کی نشاندہی ایک بہت بڑے مسیحی مستعرب : البارو قرطبي کا وثیقہ کرتا ہے، جس کا ذکر اس نے اپنی کتاب Indiculus Luminosus میں کیا ہے، وہ کہتا ہے :

”میری قوم کے بہت سے لوگ عرب شراء کا کلام اور ان کے ادب افسانے پڑھتے ہیں۔ مسلم فلاسفروں اور فقهاء کی کتابوں کا کثرت سے مطالعہ کرتے ہیں۔ اس سے ان کا مقصد یہ نہیں ہوتا کہ ان کا جواب دیں یا ان میں نقص نکالیں، بلکہ یہ تو فصیح عربی کی عملہ عبارات اور تعبیرات سیکھنے کے لئے کیا جاتا ہے۔ اور ہاں تمام نوجوان اور سمجھے دار عیسائی عربی زبان و ادب سے بخوبی واقف ہیں۔ وہ صرف عربی کتابیں پڑھنے کا شوق ہی نہیں رکھتے بلکہ بڑے بڑے کتب خانے قائم کرنے میں ڈھیروں مال و دولت خرچ کرتے ہیں اور ہر موقع پر علانیہ اس امر کا پرچار کرتے ہیں کہ عربی ادب واقعی دلچسپ ہے۔

”اموی خلفاء کی سہربانی و عنایات کی بدولت سرکاری امور میں کافی عیسائی لوگ عمل و دخل رکھتے ہیں انہیں ان کے کاموں سے ہٹایا نہیں گیا، یہاں تک کہ جو شاہی محل میں ملازم تھا وہ اب بھی وہیں کام کرتا ہے۔ ان کی یہ سہربان پالیسی اب پہل لائی ہے کہ خلفاء

اس امر سے بخوبی واقف ہو گئے ہیں کہ کس طرح پھرے ہوئے انسانوں کو قابو میں لایا جا سکتا ہے، اور ان دونوں مذہبوں (اسلام اور عیسائیت) میں تضاد کو کس طرح روکا جا سکتا ہے۔ صرف نظر اس سے کہ ابتداء میں اندوہ گئی اور افسوسناک واقعات رونما ہوئے جب قربطہ کی کیلیوں میں خون بھایا گیا تھا \*

وہ یہودی بھی، جن کا ان لوگوں کے درمیان رہنا مقدر ہو چکا تھا، اس وقت عمومی زندگی بسر کر رہے تھے۔ ان کے مدارس اور عبادت گاہیں پوری طرح آزاد تھیں اور وہ اس طرح پہل پہول رہے تھے جس طرح ان کے دوسرے بھائی مشرقی مالک میں۔ ان کے یہ سب امور خلیفہ الحکم کے طبیب خاص: حسدای کے زیرنگرانی چل رہے تھے۔ ہمیں علم ہے کہ یہ لوگ نہ صرف عربی لکھتے پڑھتے بلکہ عربی کتابوں پر مشتمل کتب خانے قائم کرتے تھے۔ بادیس بن حبیس غرناطی کا یہودی وزیر یوسف بن اسماعیل اپنے عہد کے اسلامی اسپین میں کتابوں کے شائقین اور جمع کرنے والے مشہور ترین لوگوں میں شمار ہوتا تھا۔ اس کا کتب خانہ چند مشہور و معروف کتب خانوں میں سے ایک تھا (۱۷)۔

تنی نسل کا ایک بڑا حصہ ان لوگوں سے بری طرح متاثر ہوا جو انتہا پسند تھے، اور ان کا تعلق قطلونیوں، فرانسیسیوں، مباردیوں اور کالبریا کے لوگوں سے تھا۔ اس تاثر نے ان میں سے بعض کے لئے یہ گھٹیا صورت حال پیدا کر دی کہ وہ حریم شاہی میں خادم بن گئے۔ مگر ان کے ساتھ، یہ لازمی احتیاط بر تی گئی کہ شریف عورتوں کے وقار کو ان سے کوئی نقصان نہ پہنچنے پائے۔ ان کی تعلیم و تربیت اس نجج یہ کی جاتی کہ وہ بعد میں ادباء کے زمرے میں

\* مسلمانوں کے قربطہ میں دخول کی طرف اشارہ ہے۔

(۱۷) ابن الخطیب: الاحاطة فی اخبار غرناطہ (ط القاهرة) ص ۲۲۴

Munk : Melanges de Philosophie juive et Arabes. Paris, 1955. p. 480.

شامل ہو کر ان کی تعداد میں اضافہ کر سکیں۔ یہ لوگ شعر کہتے، عربی میں لکھا کرتے اور کتب خانے قائم کیا کرتے۔ اس سے آپ سلاحفہ فرمائیں کہ کتاب سے ان کی محبت کس درجہ تک قائم ہو جاتی تھی (۱۸)۔

یہ جذبہ سب سے پہلے بڑے لوگوں میں پیدا ہوا۔ اس کے بعد ان کی طرف منتقل ہوا جو ان سے مشابہت رکھنا چاہتے تھے، جیسا کہ ہوا کرتا ہے اور آجکل بھی ہو رہا ہے۔ بعض اوقات ان مجنونی شائقین کتب کا علماء کرام میں کتابیں جمع کرنے والوں کے ساتھ بڑا سخت مقابلہ بھی ہو جاتا تھا۔ ہم مشہور سیاح اور کتابوں کے جمع کرنے والے الحضرسی کے اس واقعہ کو بیان کرتے ہیں، جو انہوں نے قرطبه میں اپنی سیاحی کے دوران ایک دوکان پر دیکھا تھا، جہاں کتابوں کی فروخت نیلام عام کے ذریعہ ہو رہی تھی، وہ کہتے ہیں :

”میں ایک مرتبہ قرطبه میں ٹھہرا اور کچھ وقت کے لئے کتابوں کے بازار میں گیا تاکہ میرے مطلب کی کوئی کتاب ملے تو لے لو۔ اس تلاش میں میں نے ایک اچھی اور عمدہ پیرائے میں لکھی ہوئی کتاب دیکھی۔ میں بہت خوش ہوا۔ وہ نیلام ہو رہی تھی۔ میں بھی بڑھ کر بولی دینے لگا۔ مگر دوسری جانب سے بولی میں بس نہیں ہو رہی تھی۔ یہاں نک کہ اس کی قیمت بہت زیادہ ہو گئی۔ میں نے دلال سے کہا کہ اس شخص کو مجھے بھی دکھائیں جو اس کتاب کی بولی بڑھا رہا ہے۔ اس نے مجھے امیرانہ ہیئت کا ایک شخص دکھایا۔ میں نے اس شخص سے کہا: ”الله ہمارے قبہ کی عزت قائم رکھے۔ اُتر آپ کو اس کتاب کی اشد ضرورت ہے تو میں آپ کے لئے چھوڑ دیتا ہوں کیونکہ اس کی قیمت ہماری وجہ سے بہت بڑھ چکی ہے۔ اس نے جواب دیا: ”میں کوئی فقیہ نہیں ہوں اور نہ مجھے علم ہے کہ اس کتاب میں

کیا ہے۔ لیکن بات دراصل یہ ہے کہ میں نے ایک کتب خانہ قائم کیا ہے۔ میری خواہش ہے کہ وہ اپنے شہر کے بڑے لوگوں کے کتب خانوں سے زیادہ خوبصورت ہو۔ اس کتب خانہ میں اس کتاب کے حجم کے برابر جگہ خالی ہے۔ میں نے جب اس کتاب کا خط بہت عمدہ پایا اور جلد بہت خوبصورت دیکھی تو اسے خریدنے کا ارادہ کر لیا، اور اس امر کی پروا نہ کی کہ قیمت کتنی بڑھ جاتی ہے۔ اللہ نے جو کچھ دے رکھا ہے اس کا شکر ہے اور وہ کافی ہے۔، الحضرمی نے کہا مجھے غصہ آیا اور میں یہ کہیر بغیر نہ رو سکا کہ：“ہاں تیرے جیسے لوگوں کے پاس ہی تو اس قدر دولت ہوتی ہے، اور مجھے جیسے کے پاس جسے علم ہے کہ اس کتاب میں کیا ہے اور اس کتاب سے استفادہ کرنا چاہتا ہے، دولت واقعی کم ہوگی”， میری کم مائیگی نے اس مقابلے کو ختم کر دیا۔ -

مؤرخ ابن سعید جس سے ہم نے یہ طویل انتباہ نقل کیا ہے، کہتا ہے کہ: اس نے اپنے والد سے سنا ہے کہ صرف ایک شہر قربہ میں پورے اسین سے زیادہ کتابیں تھیں اس کے باشندے کتب خانے قائم کرنے میں دوسرا ہے لوگوں سے زیادہ شوقین تھے۔ اس طریقے سے یعنی کتب خانہ قائم کرنے سے ایک عام آدمی بہت اہم شخصیت بن جاتا تھا یہاں تک کہ عام لوگ، جنہوں نے علم بھی حاصل نہیں کیا تھا، ان کے گھر بھی کتب خانوں سے خالی نہ ہوتے، اور وہ بھی ایسے کتب خانے جن میں عمدہ اور منتخب کتابیں جمع ہوتیں۔ یہی وجہ ہے کہ اس بات کا لوگوں کے دلوں پر گھرا اثر ہوتا جب یہ کہا جاتا کہ فلاں شخص کے پاس کتب خانے میں فلاں کتاب کا واحد نسخہ موجود ہے۔ یا یہ کہ فلاں کے کتب خانے میں فلاں مشہور کاتب سے لکھوا کر نسخہ رکھا ہوا ہے (۱۹)۔

میرے خیال میں قرطبه کے سوق الوراقین میں کتابوں کی کثرت اور عام ہونے کی حالت کی جو تصویر اوپر کھینچی گئی ہے، اس سے اچھی حالت اس دور میں بالکل ناممکن تھی۔ اس سے پتہ چلتا ہے کہ اس شوق نے عوام کے دلوں میں کیسی ہل چل پھا رکھی تھی کہ وہ علم کی خاطر نہیں بلکہ امارت کے افہار کی خاطر کتابیں جمع کرتے تھے۔ آپ اندازہ لگائیں کہ ایک صحیح جذبے کے تحت کتابیں جمع کرنے والا ایک کتاب کی سخت احتیاج کے باوجود اسے نہ خرید سکا، کیونکہ وہ کتاب ایک دوسرا شخص خرید رہا تھا جس کا مقصد اس کتاب کو اپنے گھر میں سجائنا کے علاوہ کچھ نہ تھا۔ اس واقعہ سے ایک اجنبی کے دل میں جو حیرت پیدا ہوئی ہے، یہ اس امر کی دلیل ہے کہ اس شخص نے اپنے ہاں کبھی اس قسم کا واقعہ نہیں دیکھا تھا۔

قرطبه میں سالانہ کتنی کتابیں نقل ہوتی تھیں، اس کا حساب انسان کو حیرت میں ڈال دیتا ہے۔ ویسے اس کا اندازہ لگانا کوئی مشکل کام نہیں ہے۔ اگر طبائع سے حساب لگایا جائے تو یہ جان لیجئے کہ پانچ ہزار سے چھ ہزار تک طبائع زیر تعلیم رہتے تھے۔ یہ بھی خیال رہے کہ ان طبائع کو سال میں کثی کتابیں پڑھانی جاتی تھیں۔ علاوہ بربین سینکڑوں عورتیں مصاحف اور کتب عبادات کے لکھنے میں مشغول رہتیں۔ ان میں سے بعض تو دو ہفتوب میں ایک قرآن کریم مکمل لکھ لیتی تھیں۔ مزید براہ کٹی وراقین کے ہاں نساخ بیٹھے نقل کرنے کا کام اجرت پر نساخ نقل کا کام کرتے تھے۔ بڑے بڑے اور خاص کتب خانوں میں اپنے طور پر نساخ نقل کا کام کرتے تھے۔ ان سب کی مجموعی کوشش سے ہم اندازہ لگا سکتے ہیں کہ بلا مبالغہ ہر سال قرطبه میں سات اور آٹھ ہزار کے لگ بھگ کتابیں نقل ہوتی تھیں۔

ابن بشکران نے قرطبه کے ایک عالم عبدالملک بن زیادہ اللہ بن علی ابن حسین بن محمد بن اسد التمیمی کے حالات زندگی لکھتے ہوئے وہ اشعار بھی نقل کئے ہیں جو عبدالملک نے اپنے گرد ایک ہزار طبائع کے جمگھٹے پر خوش

ہو کر کہے تھے۔ جب انہوں نے یہ شعر کہے تو ہر ایک طالب علم کے پاس قلم و دوات تھی اور انہوں نے یہ شعر لکھ لئے:

میرٹ گرد جمع شدہ ابک هزار قلمین مجھ سے "حدتني" اور کبھی "خبرني" لکھتی ہیں۔ یہ قلمین اس امر کا اعلان کر رہی ہیں کہ یہ عزت بغیر محنت حاصل ہونے والی چیز نہیں ہے۔

موصوف عبدالملک ۱۶ ذی الحجه ۵۳۹ھ کو پیدا ہوئے اور ربيع الآخر ۵۴۰ھ میں اس دار فانی سے رحلت فرمائے گئے (۲۰)۔

کتابیں نقل کرنے اور ان کی جلدیں بنانے میں اسپینی مسلمانوں کی مہارت کی شہرت مشرق تک پہنچ چکی تھی جس کا ذکر المقدسی نے اپنی کتاب: احسن التقاسیم میں نہایت خوبی سے کیا ہے (۲۱)۔

کتابوں کی یہ تعداد موجودہ عہد کی کتابوں کے مقابلے میں تو بلاشبہ کم ہے مگر یہی تعداد حیران کن ہے جب ہم اس کا مقابلہ اس وقت کے حالات کو مدد نظر رکھ کر کریں جب مطبع نہیں تھا، اور کتابیں ہاتھ سے لکھی جاتی تھیں۔ [اندازہ لگا یا گیا ہے کہ] پورے برابع عظیم یورپ میں اس قدر کتابیں نقل نہیں ہوتی تھیں [جو صرف ایک شہر قوطیہ میں نقل ہوتیں]۔ اگر ہم یہ کہیں کہ تب اندلس کے کتب خانے، شائقین کتب اور کتابوں کی تعداد اس وقت کے مقابلے میں زیادہ تھے، تو یہ امر حقیقت سے متجاوز نہ ہوگا۔ مثلاً اسپین کے دو بڑے شہر سرقسطہ (Saragoza) اور بلنسیہ (Velencia) جو اس وقت آبادی کے لحاظ سے پہلے کی نسبت کافی زیادہ ہیں ان میں ایسوسین صدی عیسویں کے آخر میں جب ادبی تحریک بہت پھیل چکی ہے، صرف چار کتب خانوں کا پتہ چلتا ہے جو مطبع کی ایجاد کے بعد قائم ہوئے ہیں۔ (جاری)

(۲۰) ابن بشکوال: کتاب الصلة۔ ج ۱ ص ۳۸۸ ت ۷۷۲۔

(۲۱) المقدسی: احسن التقاسیم۔ ط دی غویہ ص ۲۳۹۔